

د پطروس رسول اول خط

پېژندگلو

د پطروس رسول د خط لوستونکی د هغه ناکردو او مصیبتونو په وجه شکمن او بې زړه شوی ؤو کوم چې د خپل ایمان په وجه په کښې راگېر شوی ؤو. په دې خط کښې پطروس په هغوئ زور راوړې دې او ورته یې د تکړه کېدو حوصله ورکړې ده، او هغوئ ته یې بار بار د حضرت عیسیٰ مسیح د ژوندون مثالونه ورکړی دی او دا یې هم ورته فرمائیلى دی چې ستاسو د میراث لویه خزانه په حضرت عیسیٰ مسیح کښې ده، او دُنیا ته د هغه د بیا راتلو امید او جنت ته د بوتلو طمع ورکړې ده. په دې خط کښې پطروس د دې خبرې وضاحت کوی چې په ایماندارانو به د ایمان په وجه تکلیفونه راشي نو هغوئ به بیا هغه څنگه برداشت کوی. دې خط ته د رسولانو امید هم وئیلې شى، د پطروس اول پېغام دا وو چې په خُدای پاک باور ساتئ په هر حالت کښې په فرمانبردارۍ سره ژوند تېروئ. او ورته یې حکم کړې دې چې خپله توجو د خُدای پاک خلاصون ته ورکړئ، تکلیفونه به ضرور راځي خو دا به د لږ وخت دپاره وی خو فضل به د هغه چا دپاره وی څوک چې په خپل ایمان تر آخره ټینگ او قائم پاتې شى. د حفظ کولو دپاره ۷:۵ آیت ”او خپله ټوله پرېشانی په هغه واچوئ ځکه چې هغه ستاسو خیال ساتی.“

دُعا او سلام

۱) د پطروس د طرف نه چې د عیسیٰ مسیح رسول دے، د خُدائ پاک د هغه غوره شوو مهاجرینو په نوم چې د پونطوس، گلتيه، کپدوکیه، آسیه او بتونیه په صوبو کښې خواره واره دی، ۲) تاسو چې خُدای پلار د ازل نه د خپل علم په مطابق د روح القدس په وسیله مقدس کړئ او د عیسیٰ مسیح د وینی تویولو په وسیله یې تاسو د هغه تابعدار کړئ، په تاسو دې ډېر فضل او سلامتی وی.

د ابدی ژوند اُمید

۳) زمونږ د مالک عیسیٰ مسیح د خُدائ پاک او پلار دې ثنا وی، چې په خپل لوی رحمت یې د عیسیٰ مسیح د مړو نه د بیا ژوندی کېدو په وسیله مونږ له د ژوندی اُمید دپاره نوې ژوند راکړو، ۴) او چې یو نه فنا کېدونکې، بې داغ او لازواله میراث حاصل کړو، چې ستاسو دپاره په آسمان کښې ساتلې شوې دے، ۵) کوم چې خُدای پاک د ایمان په وسیله په خپل قدرت سره محفوظ ساتی یعنې هغه خلاصون چې هغه په آخری وخت کښې ښکاره کېدو ته تیار دے. ۶) نو په دې وجه تاسو خوشحالی وکړئ، اگر چې اوس تاسو د لږ وخت دپاره مختلف تکلیفونه وزغمل. ۷) او دا آزمېښتونه به دا خبره ثابته کړی چې ستاسو ایمان اصلی دے، او دا آزمائیلې شو لکه څنگه چې سره زر په اور آزمائیلې کېږی، خو ستاسو ایمان د فانی سرو زرو نه ډېر زیات قیمتی دے. نو ستاسو ایمان به د عیسیٰ مسیح د راښکاره کېدو په ورځ د جلال او احترام سبب شی. ۸) تاسو هغه سره داسې مینه کوئ اگر چې هغه مو لیدلې نه دے. او نه یې اوس وینی، خو تاسو په هغه یقین ساتئ، او په جلالی انداز کښې خوشحالی کوئ کومه چې د بیان نه بهر ده. ۹) او ستاسو د ایمان اجر به ستاسو د خپل ځان د خلاصون حاصلول وی. ۱۰) د دې خلاصون په حقله نبیانو ډېر لټون او تحقیق وکړو او د هغه فضل په حقله یې پېشگوئی وکړه کوم چې په تاسو کېدونکې وو.

١١) د مسيح روح په هغوى كېنې وو او دا گواهي يې وركوله چې مسيح به تكليفونه وزغمي او بيا به جلال ومومي، نو بيا نبیانو دا كوشش وكړو چې د روح دا اشاره به په څه وخت او په كوم حالت كېنې پوره كېږي. ١٢) هغوى ته وئيلې شوى ؤو چې د هغوى زيرې د هغوى د خپل ځان دپاره نه وو بلكې ستاسو دپاره وو. نو اوس دا زيرې تاسو ته د هغه چا په وسيله چې د روح القدس په طاقت سره چې د آسمان نه نازل شوي دى بيان شو. دا داسې عجيبه خبرې دي چې فربستې هم په ليوالتيا سره د دې د كېدو خواهش كوي.

د پاك ژوندون دپاره رابلل

١٣) نو په دې وجه خپله په ذهني توگه ملا وتړه، او په خپل ځان قابو وساته، او خپل مكمل اُميد په هغه فضل ساتي كوم به چې عيسى مسيح تاسو له دركړي كله چې هغه راڅرگند شي. ١٤) تاسو لكه د تابعدارو بچو په شان شئ، او د خپل جهالت د زمانې غوندې د زړو خواهشاتو غلامان مه جوړېږئ. ١٥) څنگه چې ستاسو رابلونكې پاك دى نو هغه شان تاسو په خپل ټول چال چلن كېنې خپل ځان پاك كړئ ١٦) لكه چې صحيفې فرمائي چې، ”پاك شئ ځكه چې زه پاك يم.“ ١٧) او دا خبره ياد ساتئ هغه آسماني پلار چا نه چې تاسو دُعا غواړئ هغه د چا طرفدارى نه كوي. بلكې هغه به ستاسو انصاف كوي او ستاسو د عمل په مطابق به تاسو له اجر دركړي، نو بيا په دُنيا كېنې خپل ژوند د هغه نه په يرې او لكه د مسافرو په شان تېروئ. ١٨) نو تاسو په دې پوهه يئ چې خدائ پاك ستاسو په ځائ فديه وركړه چې تاسو له د هغه بې فائدې ژوندون خلاصون دركړي كوم چې تاسو ته ستاسو د پلار نيكونو نه په ميراث كېنې پاتې شوي وو. او كومه فديه چې هغه وركړه نو هغه فاني سره يا سپين زر نه ؤو، ١٩) بلكې د مسيح قيمتي وينه وه. هم هغه لكه د روغ رمب او بې داغه گپوړي په شان قربان شو. ٢٠) هغه د دُنيا د پېدايښت نه اول غوره شوي وو، خو په آخره زمانه كېنې ستاسو دپاره ښكاره شو، ٢١) د هغه په وسيله تاسو په هغه خدائ ايمان راوړو

چا چې هغه د مړو نه بيا راژوندی کړو او جلال يې ورکړو د دې دپاره چې ستاسو ايمان او اُميد په خُدای پاک وی. (۲۲) تاسو د خپلو گناهونو نه هغه وخت پاک شوی کله چې تاسو د حق تابعداري وکړه، نو اوس تاسو د يو بل سره د زړه نه لکه د وروڼو او خوښو په شان مينه کوئ، په خپلو کښې د يو بل سره د زړه د کومې نه مينه ساتئ. (۲۳) ځکه چې ستاسو دوباره پېدا کېدل د فاني کېدونکي تخم نه نه بلکې د نه فاني کېدونکي تخم نه د خُدای پاک د ژوندی او قائم کلام په وسيله بيا پېدا شوی یی. (۲۴) ځکه چې، ”هر انسان د وېشو په شان دی او د دوی ټول شان او شوکت د ځنگلي گل په شان دی، وابښه اوچيری او گل رږيری (۲۵) خو د مالک خُدای کلام د همېشه دپاره قائم وی.“ او دا کلام هغه زیری دی کوم چې تاسو ته بيان شوی وو.

ژوندی کانې او پاک قوم

۲ (۱) نو ځکه بيا هر قسم بدی، فريب، ریاکاری، کینه او هر قسم بده وينا پرېږدئ. (۲) لکه د نوؤ پېدا شوو ماشومانو په شان د خالص روحاني پيو خواشمنند اوسئ نو چې د دې په وسيله تاسو په خلاصون کښې لوی شئ. (۳) اوس تاسو د مالک د مهربانه کېدو خوند اخستې دی. (۴) نو مسيح ته راشئ چې ژوندی کانې دی اگر که بنی آدمو هغه رد کړی دی خو هغه غوره کړی شوی او د خُدای پاک په نظر کښې قيمتی دی. (۵) تاسو هم د ژوندو کانو په شان یی چې خُدای پاک ترې نه خپل روحاني کور جوړوی چې د امامانو مقدسه فرقه په جوړېدو داسې روحاني قرباني پېش کړی چې د عيسی مسيح په وسيله خُدای پاک ته قبولې وی. (۶) ځکه چې صحيفې فرمائی چې، ”گورئ، زه په صيون کښې د گوټ غوره کړی او قيمتی کانې ېږدم، او څوک چې په هغه ايمان راوړی هغه به شرمنده نه شی.“ (۷) نو بيا ستاسو دپاره چې ايمان مو راوړی دی، هغه قيمتی دی خو چا چې ايمان نه دی راوړی د هغوی دپاره، ”کوم

کانيه چي ځلکارانو رد کړو هغه د ګوټ سر کانيه شو،” (۸) او، ”يو داسي کانيه چي د تيندک باعث جوړېږي او خلق پرې تيندک خوري او راغورزېږي.“ هغوي تيندک خوري ځکه چي هغوي د کلام نافرمانی کوي او هغوي د دې کولو دپاره اول نه مقرر شوي وو. (۹) خو تاسو يو غوره کړي شوي نسل، د شاهي امامانو فرقه، مقدس قوم، او د خدای پاک خپل اُمت يئ، د دې دپاره چي تاسو د هغه لوي کارونه بيان کړي چا چي تاسو د تيارې نه خپلي عجيبه رڼا ته رابلي يئ، (۱۰) مخکښي تاسو د خدای پاک اُمت نه وي خو اوس يئ، مخکښي په تاسو رحمت نه وو شوي خو اوس په تاسو رحمت وشو.

د خدای پاک د خادمانو په شان ژوند تېرول

(۱۱) خوږو ملګرو، زه تاسو له خبرداري درکوم چي تاسو خپل ځانونه مسافر او مهاجر وګڼئ، د هغه جسماني خواشونو نه ځان ساتئ چي ستاسو د نفس سره جنگ کوي. (۱۲) په غېريهوديانو کښي خپل چال چلن نېک ساتئ، تر دې چي کله هغوي ستاسو خلاف لکه د بدکارو په شان بدرد هم وائي، خو هغوي ستاسو نېک کارونه وويني او د عدالت په ورځ د خدای پاک ثناء ووائي. (۱۳) د مالک دپاره د بني آدم د هر يو انتظام تابع اوسي، لکه د بادشاه چي هغه د ټولو نه لوي دے، (۱۴) او يا د حاکمانو چي هغه د بدکارانو د سزا او د نېکانو د تعريف دپاره هغه مقرر کړي دي. (۱۵) ځکه چي دا د خدای پاک رضا ده چي تاسو نېکي کوئ او په دې کولو سره د ناپوهه خلقو د جهالت خبرې خاموشه کړئ. (۱۶) تاسو آزاد يئ او آزاد ژوند تېروئ، خپله آزادي د بدی کولو پرده مه جوړوي بلکي د خدای پاک د غلامانو په شان ژوند تېروئ. (۱۷) د هر چا عزت کوئ، د ايماندارانو د خاندان سره مينه کوئ، د خدای پاک نه یرېږئ او د بادشاه عزت کوئ.

د حضرت عیسیٰ مسیح د مصیبتونو زغملو مثال

۱۸) اے نوکرانو، پېر په احترام سره د خپلو مالکانو تابع اوسئ، نه صرف د نېکانو او حلیمانو بلکې د بد مزاجه هم تابعداري کوئ. ۱۹) نو که څوک د خدای پاک د مرضی خیال ساتی او په ناحقه مصیبتونه او دردونه زغمی نو دا د هغه دپاره د خدای پاک فضل دی. ۲۰) ځکه که تاسو په گناه کولو وهل وخورل او صبر مو وکړو، نو بیا ستاسو اجر د څه خبرې؟ خو که په نېکۍ کولو مصیبت وزغمئ نو دا ستاسو دپاره د خدای پاک فضل دی، ۲۱) خو تاسو هم دې دپاره رابللې شوی یئ، ځکه چې مسیح هم ستاسو دپاره مصیبت وزغملو او تاسو ته یې یو مثال قائم کړو نو چې تاسو د هغه په نقش قدم تلل پرې نه ږدئ. ۲۲) ”نه هغه څه گناه وکړه، او نه یې څوک دوکه کړی وو.“ ۲۳) نه هغه د کنځلو په بدل کېنې کنځل کول او نه یې په مصیبتونو زغملو چا ته دهمکۍ ورکوله بلکې هغه خپل ځان رېستونی انصاف کوونکی ته وسپارلو. ۲۴) هغه په خپله زمونږ گناهونه سولۍ ته د خپل ځان سره یوړل د دې دپاره چې مونږ گناهونو نه آزاد شو او د صداقت دپاره ژوند تېر کړو. او د هغه په زخمونو تاسو شفا وموندله. ۲۵) ځکه چې تاسو د بې لارې گډو په شان گرځېدئ خو اوس تاسو خپل شپونکی او حفاظت کوونکی له بیا راغلی یئ.

بښې او خاوندان

۳) اے بښو، هم دغه شان تاسو هم د خپلو خاوندانو تابعداري اوسئ، نو که چېرې په هغوی کېنې ځینې د خدای پاک کلام نه منی نو چې بیا هم هغوی ستاسو چال چلن ته وگوري نو ستاسو د خبرو نه بغېر به خدای پاک ته راواوړی ۲) کله چې هغوی وگوري چې تاسو څومره په پاکوالی سره د خدای پاک په یره کېنې ژوند تېروئ. ۳) ستاسو ډول او سنگار دې ظاهري نه وی، یعنې سر کمځۍ کول او د سرو زرو کالی او قسما قسم جامې اغوستل، ۴) بلکې ستاسو غېر فانی ډول سنگار دې په هغه باطني انسانیت کېنې په حلیمۍ او په سکون

کښې وی چې د خُدای پاک په نزد پېر قیمتی دے. (۵) او په پخوا زمانه کښې هم په خُدای پاک اُمید ساتونکو پاکو ښځو به خپل ځانونه داسې سنگارول چې د خپلو خاوندانو تابعدارې وې، (۶) لکه څنگه چې ساره د ابراهیم تابعداره وه او هغه ته یې خپل مالک وئیل. نو تاسو به هم د هغې لونه یی، خو که چرې تاسو نېک کارونه کوئ او د یو څیز نه هم مۀ یرېږئ کوم چې خلق یروی. (۷) اے خاوندانو، هم دغه شان تاسو هم د خپلو ښځو سره په احترام سره ژوند کوئ او د ښځو لکه د نازکو لوبښو په شان عزت کوئ ځکه چې هغوی تاسو سره د ژوند په نعمت کښې وارثانې دی، نو هسې نه چې ستاسو دُعاگانې د قبلېدو نه ایسارې شی.

د نېکو کارونو دپاره تکلیفونه تېرول

(۸) غرض دا چې تاسو ټول په یو زړۀ او په همدردۍ اوسېږئ، د ورورولۍ مینه کوئ، نرم زړۀ او حلیمان اوسئ. (۹) د بدو په بدل کښې چا سره بد مۀ کوئ او د کنځلو په بدل کښې چا ته کنځل مۀ کوئ، بلکې د دې په ځای ورله برکت وغواړئ ځکه چې تاسو د دې دپاره رابللې شوی یئ چې د برکت وارثان شئ. (۱۰) ځکه چې، ”که تاسو د ژوند سره مینه کوئ او ښې ورځې لیدل غواړئ، نو په خپلې ژبې بد مۀ وایئ او په خپلو شونډو دروغ مۀ وایئ. (۱۱) ښۀ کوئ او د بدو نه ځان ساتئ، امن قائم ساتئ او د هغې کوشش کوئ. (۱۲) ځکه چې د مالک خُدای نظر په صادقانو وی او د هغوی فریادونه اورئ. خو مالک خُدای د هغوی په خلاف وی څوک چې بد کارونه کوی.“ (۱۳) نو بیا تاسو له څوک نقصان درکولئ شی که چرې تاسو د نېک کارونو خواشمند یئ؟ (۱۴) خو که چرې تاسو د صداقت دپاره مصیبتونه هم وزغمئ، تاسو له به برکت درکړئ شی نو ځکه د هغوی په یرولو مۀ یرېږئ او زړونه مۀ بائیلئ. (۱۵) بلکې په خپلو زړونو کښې مسیح مقدس مالک وگنئ، او هغوی ته د جواب ورکولو دپاره همېشه تیار اوسئ څوک چې ستاسو نه ستاسو د اُمید د وجې تپوس وکړی. (۱۶) خو په نرمۍ

او درناوی سره خپل ضمیر صفا ساتی نو چې څوک په مسیح کښې ستاسو ښه چال چلن ته کنځل کوی نو هغوی به بیا په داسې کولو پښېمانه شی. (۱۷) نو دا بهتره ده چې مونږ د ښو کارونو دپاره تکلیف وزغمو، چې د خدای پاک د مرضی دپاره وی، نه چې د شرارت دپاره وی. (۱۸) ځکه چې مسیح ستاسو د گناهونو دپاره یو ځل د همېشه دپاره مړ شو، یعنې صادق د گناهگارانو دپاره، د دې دپاره چې تاسو خدای پاک له راولی. هغه په جسماني توگه مړ کړی شو خو په روحاني توگه ژوندی کړی شو. (۱۹) هم دغه شان هغه لارو او قېد روحونو ته یې پیغام ورکړو. (۲۰) دا هغه روحونه وو چې په پخوا زمانه کښې نافرمانه وو کله چې خدای پاک د نوح په زمانه کښې صبر او انتظار کولو چې کله هغه لا کشتی جوړوله نو چې په کښې اته کسان د سېلاب نه بچ پاتې شول. (۲۱) او دا اوبه د دې بیتسمې په مثال دی چې اوس تاسو بچ کوی، د دې مقصد گندگی لرې کول نه دی بلکې په دې مونږ خدای پاک نه خواست کوو چې د عیسی مسیح د بیا ژوندی کېدو په وسیله زمونږ ضمیرونه پاک کړی، (۲۲) څوک چې آسمان ته ختلې دې او د خدای پاک ښی لاس ته ناست دې، او فرېښتې، اختیارمند او قدرتونو والا یې د هغه تابع کړې دی.

د خدای پاک د فضل ښه خادم

۴ (۱) نو بیا چې مسیح په جسماني توگه مصیبت وزغملو نو تاسو هم د مسیح غوندې طبیعت خپل کړئ، ځکه چا چې درد او مصیبت وزغملو هغه د گناه د قبضې نه آزاد شو، (۲) نو چې تاسو خپل نور پاتې دنیاوی ژوند په انساني خواهشونو تېر نه کړئ بلکې د خدای پاک د مرضی په مطابق یې تېر کړئ. (۳) ځکه چې تاسو خپل کافی ژوند پخوا په هغه څه کښې تېر کړی دې څه ته چې د بې دینه کار وئیلې وو یعنې په عیاشۍ، شهوت پرستی، مستۍ، په نشه، په گډا نچا او په ناروا بُت پرستی تېر کړو. (۴) هغوی په دې حېران دی چې تاسو نور د

هغوئ سره په هغه خرابه گندگۍ کښې ملگرتيا نه کوي نو ځکه تاسو ته بدرد وائي. (۵) خو هغوئ به د دې حساب خدائ پاک له ورکوي څوک چې د ژوندو او د مړو عدالت کولو ته تيار دے. (۶) نو هغه دا چې زيرے هغوئ ته هم اورولے شوے وو څوک چې اوس مړه دی چې په جسماني توگه د هغوئ هم هغه شان انصاف وکړے شی لکه څنگه چې د نورو خلقو کيږي چې په روحاني توگه داسې ژوندی پاتې شی لکه چې خدائ پاک دے. (۷) د ټولو څيزونو خاتمه رانږدې ده، نو په دې وجه خپل ځان ساتئ او د دُعا کولو دپاره په هوش کښې اوسئ. (۸) د ټولو نه لويه خبره دا ده چې په خپلو کښې يو بل سره دپره مينه کوي ځکه چې مينه په دېرو گناهونو پرده اچوي. (۹) د شکايت نه بغير په خپلو کښې د يو بل مېلمستيا کوي. (۱۰) تاسو هر يو ته خدائ پاک د خپل روحاني لوئې خزاني نه جدا جدا نعمت درکړے دے. هغه په خپلو کښې د يو بل په خدمت کښې په ښه طريقه استعمال کړي. (۱۱) که څوک څه پېغام ورکوي نو داسې وينا دې وکړي لکه څنگه چې د خدائ پاک کلام دے، که څوک خدمت کوي نو د هغه طاقت په مطابق دې کوي کوم چې خدائ پاک ورکړے وي، نو د دې دپاره چې په ټولو خبرو کښې د عيسی مسيح په وسيله د خدائ پاک جلال ظاهر شی. جلال او بادشاهي تل تر تله هم د هغه ده، آمين.

د ايماندار تکليفونه

(۱۲) زما خوږو ملگرو، کوم د مصيبت اور چې ستاسو د آزمېښت دپاره په تاسو کښې بل دے، نو په هغې هېرانېږئ مه چې په مونږ دا عجيبه شان خبره راغلې ده. (۱۳) بلکې خوشحالي کوي چې تاسو د مسيح په مصيبتونو کښې شريک شوي، نو چې تاسو هم خوشحالي وکړئ او د خوشحالي نه چغې کړئ کله چې د هغه جلال ظاهر شی. (۱۴) که تاسو ته د مسيح د نوم په وجه بدرد ووئيلے شی نو تاسو بختور يئ، ځکه چې د جلال روح، يعنې د خدائ پاک روح په تاسو سورے کوي. (۱۵) خو په تاسو کښې دې څوک قاتل، غل، بدکاره يا د نورو په کار کښې

د لاس وهلو په وجه مصيبت ونه زغمی. (۱۶) اوس که په تاسو کښې څوک د مسیح په توګه تکلیف وزغمی، نو هغه دې دا شرم نه ګڼی، بلکې د دې نوم په وجه دې د خدای پاک ثنا ووائی. (۱۷) ځکه چې د عدالت وخت راغلی دی چې د خدای پاک د کوره به شروع شی، او که دا زمونږ نه شروع شی نو د هغوی به څه حال وی څوک چې د خدای پاک زیرې نه مني؟ (۱۸) او، ”که صادق په مشکله خلاصون مومی نو د بې دینه او ګناه ګار به څه حال وی؟“ (۱۹) نو بیا څوک چې په دې وجه د خدای پاک د مرضی په مطابق مصیبتونه زغمی، هغوی دې خپل ځانونه وفادار خالق ته په حواله کړی او همېشه دې نېکی کوی.

د خدای پاک د رمې شپونتوب

۵ (۱) په تاسو کښې چې کوم مشران دی، زه هم د هغوی په شان مشر او د مسیح د مصیبتونو ګواه او په ښکاره کېدونکي جلال کښې شریک یم، او تاسو ته دا خواست کوم، (۲) چې د خدای پاک د هغه رمې شپونتوب کوئ چې خدای تاسو له درکړې ده. دا خدمت د مجبوري د مخه مه کوئ بلکې د خدای پاک د مرضی په مطابق په خوشحالی سره یې کوئ، او د ناجائزې ګټې دپاره نه، بلکې د زړه په شوق سره یې کوئ. (۳) او کوم خلق چې ستاسو په حواله شوی دی، په هغوی رعب داب مه اچوئ بلکې د رمې دپاره نمونه شی. (۴) او کله چې مشر شپونکي څرګند شی نو تاسو له به د جلال تاج درکړی شی چې کله به هم نه مړاوی کيږي. (۵) اې ځوانانو، هم دغه شان تاسو هم د مشرانو تابعدار اوسئ، بلکې د یو بل د خدمت دپاره تاسو ټول په حلیمي ملا وتړئ ځکه چې، ”خدای پاک د کبرژنو مقابله کوی خو عاجزانو له فضل ورکوی.“ (۶) نو په دې وجه د خدای پاک د مضبوط لاس لاندې په عاجزی اوسېږئ نو چې هغه تاسو له په وخت عزت درکړي. (۷) او خپله ټوله پرېشاني په هغه واچوئ ځکه چې هغه ستاسو خیال ساتي. (۸) تاسو ځان ساتئ او بېدار اوسئ ځکه چې ستاسو

مخالف إبلیس لکه د غرمېدونکي ازمري په شان په دې لتون کېنې دے چې
 څوک ژوندے تېر کړی. (۹) تاسو ایمان کېنې مضبوط شی او د هغه مقابله
 وکړئ ځکه چې تاسو ته معلومه ده چې په ټوله دُنیا کېنې ستاسو وروڼه او
 خویندې هم دغه شان مصیبتونه زغمی. (۱۰) د لږ وخت د مصیبت زغملو نه
 وروستو به د هر قسمه فضل ورکونکي خدای پاک چا چې تاسو په مسیح کېنې
 د خپل جلال دپاره رابللی یئ، هغه به په خپله تاسو بحال کړی، مدد به مو وکړی،
 قوت به درکړی او مضبوط به مو کړی. (۱۱) د هغه قدرت دې تل تر تله وی،
 آمین.

آخری سلامونه

(۱۲) ما د سیلوانوس په وسیله چې زه یې ایماندار ورور گڼم دا ورکوته خط
 ولیکلو چې تاسو له تسلی درکړم او د دې خبرې گواهی وکړم چې دا د خدای
 پاک حقیقی فضل دے او په دې قائم پاتې شی. (۱۳) هغه جماعت چې په بابل
 کېنې دے او تاسو سره یو خای غوره شوے دے، هغه او زما زوی مرقوس تاسو
 ته سلام وائی. (۱۴) یو بل ته په پاکې مینې سره سلام کوئ. په تاسو ټولو دې
 سلامتی وی څوک چې په مسیح کېنې یئ.